

॥ అథ బ్రహ్మపురాణే మార్కండేయ కృత శ్రీవిష్ణుస్తోత్రమ్ ॥

మార్కండేయ ఉవాచ -

త్వం నభస్త్వం మనశ్చైవ త్వమహంకార ఏవ చ ।

త్వం బుద్ధిః ప్రకృతిశ్చైవ సత్త్వాద్యాస్త్యం జగత్పతే ॥ 14 ॥

పురుషస్త్వం జగద్వ్యాపీ పురుషాదపి చోత్తమః ।

త్వమింద్రియాణి సర్వాణి శబ్దాద్యా విషయాః ప్రభో ॥ 15 ॥

త్వం దిక్పాలాశ్చ ధర్మాశ్చ వేదా యజ్ఞాస్సదక్షిణాః ।

త్వమింద్రస్త్వం శివో దేవః త్వం హవిస్త్వం హుతాశనః ॥ 16 ॥

త్వం యమః పితౄరాట్ దేవ త్వం రక్షోధిపతిస్త్వయం ।

వరుణస్త్వమపాం నాథ త్వం వాయుస్త్వం ధనేశ్వరః ॥ 17 ॥

త్వమీశానస్త్వమనంతః త్వం గణేశశ్చ షణ్ముఖః ।

వసవస్త్వం తథా రుద్రాః త్వమాదిత్యాశ్చ ఖేచరాః ॥ 18 ॥

దానవాస్త్వం తథా యక్షాః త్వం దైత్యాస్సమరుద్గణాః ।

సిద్ధాశ్చాస్సరసో నాగాః గంధర్వాస్త్వం సచారణాః ॥ 19 ॥

పితరో వాలఖిల్యాశ్చ ప్రజానాం పతయోఽచ్యుత ।

మునయస్త్వం ఋషిగణాః త్వమశ్వినౌ నిశాచరాః ॥ 20 ॥

అన్యాశ్చ జాతయస్త్వం హి యత్కించిజ్జీవసంజ్జితం ।

కిం చాత్ర బహునోక్తేన బ్రహ్మదిస్తంబగోచరం ॥ 21 ॥

భూతం భవ్యం భవిష్యం చ త్వం జగత్ సచరాచరం ।

యత్తే రూపం పరం దేవ కూటస్థమచలం ధ్రువం ॥ 22 ॥

బ్రహ్మోద్వాస్తన్న జానంతి కథమన్యేఽల్పమేధసః ।

దేవ శుద్ధస్వభావోఽసి నిత్యస్త్వం ప్రకృతేః పరః ॥ 23 ॥

అవ్యక్తః శాశ్వతోఽనంతః సర్వవ్యాపీ మహేశ్వరః ।

త్వమాకాశః పరశ్శాంతః అజస్త్వం విభురవ్యయః ॥ 24 ॥

ఏవం త్వాం నిర్గుణం స్తోతుం కశ్చక్నోతి నిరంజనం ।

స్తుతోఽసి యన్మయా దేవ వికలేనాల్పచేతసా ।

తత్సర్వం దేవదేవేశ క్షంతుమర్హసి చావ్యయ ॥ 25 ॥

॥ ఇతి బ్రహ్మపురాణే మార్కండేయ కృత శ్రీవిష్ణుస్తోత్రమ్ ॥

-----  
అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

